

दरस जी दरकार (४७)

तुंहिजे दर्शन लाइ मुंहिजे दिलि अंदर
पल पल में हिकड़ी पुकार आ।

दींह राति रुअंदे रुअंदे दिलि बेचैन बे करार आ॥
केद्री आस ऐं उकीर सां लाती लगनि तो चरण में
पर हथिड़ा महिटींदी रहियसि
मिलियो दम न हिकु दीदार आ॥ १ ॥

वण वलियुनि खां पतिड़ा पुछां परेशानु थी झर झंग फिरी
पर हाय दिलासो ना मिलियो
रुगो रुअणु ज़ारो ज़ार आ॥२॥

निंड़ जे नेणनि हुजे त बि सुपने में साजनु मिले
पर सुपने में भी मिलण जो
लिखियो लेखु ना करतार आ॥३॥

जियां थी जानिब दिसण लाइ सोज़ मां सद्रिड़ा करे
आहे मरणु भी मूं महांगो
कयो वृह हाय बीमार आ॥४॥

हाणे हिन बयाबान में हाल महिरम आउ हली
प्राणु कंठ में आ रुकियो तुंहिजे दरस जी दरकार आ॥५॥

रखी सिरड़ो पाद पदमनि थी सुहागिणि शल वजां
इन्हीअ में अलबेलड़ा थींदो जग में तो जैकार आ॥६॥

मैगसि चंद्र गुनिड़ा सदां सौ सौ ज़िभुनि सां गायां
चरण कमल चेरी अ खे हिकु तुंहिजो ई आधार आ॥७॥